

[1st March 1966]

திருமதி ராஜாத்தி குஞ்சிதபாதம் : ஆண்களுக்கும் பெண்களுக்கும் வித்தியாசம் இல்லை, சம உரிமை அடிப்படையில் கொடுக்கிறோம் என்று சொன்னார்கள். அப்படியானால், ஆண்களில் 50 பேரை எடுத்தால் பெண்களிலும் 50 பேரை எடுப்பார்களா?

கனம் திரு. ஆர். வெங்கட்டராமன் : மார்க்கு வாங்கினால் 50 அல்ல, 60 பேர் வேண்டுமானாலும் எடுப்பதற்குத் தயாராக இருக்கிறோம்.

திரு. எம். எஸ். செல்வராஜன் : விண்ணப்பம் போடுகின்றவர்களுடைய தொகை தேர்ந்து எடுக்கப்படுகிறவர்களைவிட பல மடங்கு அதிகமாக இருக்கிறது. குறிப்பிட்ட இரண்டு சப்ஜக்டில் மாத்திரம் எப்படியோ அதிகம் மார்க் வந்து விடுகிறது என்று சொன்னார்கள். ஆகவே, பி. யு. சி. மார்க்கை மட்டும் அடிப்படையாக வைக்காமல் எஸ்.எஸ்.எல்.சி.-யில் பெற்ற மார்க்கையும் அடிப்படையாகக் கொண்டு மாணவர்களைத் தேர்ந்தெடுப்பார்களா?

கனம் திரு. ஆர். வெங்கட்டராமன் : அது அவசியம் இல்லை என்று நினைக்கிறேன். ஃபஸ்ட் கிளாஸ் வாங்க வேண்டுமென்று சொல்லிவிட்டால் பொதுவாக எல்லா சப்ஜக்டுகளிலும் ஓரளவு திறமை இருந்தால்தான் முடியும். ஃபஸ்ட் கிளாஸ் வாங்க வேண்டுமென்று மனத்தில் விதியாக வைத்திருக்கிறோம். எக்ஸெல்ஷன்ஸ் கேஸஸ் இருக்குமாதலால் அதை விதியாகவே போடவில்லை.

திரு. ஜே. மாதா கவுடர் : நம்முடைய மாநிலத்தில் பின் தங்கிய சமூகத்தினர் அதிகமாக இருக்கும் காரணத்தால் அவர்களுக்காக ஒதுக்கப்பட்டிருக்கும் 25 சதவிகிதத்தை அதிகமாக்குவதுபற்றி அரசாங்கம் பரிசீலிக்குமா?

கனம் திரு. ஆர். வெங்கட்டராமன் : கனம் உறுப்பினர் அவர்களுக்கு விவரம் தெரியாமல் இருக்கலாம் என்று நினைக்கிறேன். இன்றைக்குப் பின்தங்கிய மாணவர்கள் என்று சொல்லுகிற எல்லோரும் அவர்களுடைய “எபிலிட்டி”யினாலேயே தேர்ந்தெடுக்கப்பட்டு விடுகிறார்கள். ஆகவே அந்த சதவிகிதத்தை உயர்த்தவேண்டிய அவசியம் இல்லை.

வேலூரில் தீ விபத்துகள்

*141 கேள்வி—**திரு. ர. ஜீவரத்னம் :** கனம் உணவு அமைச்சர் தயவு செய்து கீழ்க் கண்ட கேள்விகளுக்குப் பதிலளிப்பாரா—

(அ) வேலூர் நகரத்திலும், தாலுக்காவிலும் 1965 ஜனவரி முதல் அக்டோபர் 31 வரை எத்தனை தீ விபத்துகள் ஏற்பட்டன?

(இ) மேற்படி விபத்துகள் ஏற்படக் காரணம் என்ன?

(உ) அதைத் தடுக்க எடுக்கப்பட்ட நடவடிக்கை என்ன?

THE HON. SRI V. RAMAIAH : (a) Twenty-two fire accidents took place in Vellore town and taluk.

(b) The fires were accidental.

(c) The question does not arise.

புலவர் கா. கோவிந்தன் : இந்த மாதிரித் தீ விபத்து ஏற்படும் போது அரசாங்கம் கொடுக்கும் உதவித் தொகை ரூ. 30-ம், ரூ. 40-ம் ஆக இருக்கிறது. இந்தத் தொகையை உயர்த்த வேண்டுமென்று மக்கள் கேட்டு வருகிறார்கள். இதை அரசாங்கம் பரிசீலித்து தொகையை உயர்த்த முன் வருவார்களா?

கனம் திரு. வெ. ராமையா : அது இப்போது பரிசீலனையில் இல்லை.